

**DEĊIŻJONI TA' IMPLIMENTAZZJONI TAL-KUMMISSJONI (UE) 2021/360****tad-19 ta' Frar 2021****dwar l-estensjoni tal-perjodi għall-ġbir tad-dikjarazzjonijiet ta' appoġġ għal ċerti inizjattivi taċ-  
ċittadini Ewropej skont ir-Regolament (UE) 2020/1042 tal-Parlament Ewropew u tal-Kunsill***(notifikata bid-dokument C(2021) 1121)***(It-test bl-Ingliż biss huwa awtentiku)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2020/1042 tal-Parlament Ewropew u tal-Kunsill tal-15 ta' Lulju 2020 li jstabbilixxi miżuri temporanji dwar il-limiti ta' żmien għall-istadji tal-ġbir, tal-verifika u tal-eżami previsti fir-Regolament (UE) 2019/788 dwar l-inizjattiva taċ-ċittadini Ewropej fid-dawl tat-tifqigha tal-COVID-19 <sup>(1)</sup>, u b'mod partikolari l-Artikolu 2(2) tiegħu,

Wara li kkonsultat il-Kumitat dwar l-inizjattiva taċ-ċittadini Ewropej stabbilit bl-Artikolu 22 tar-Regolament (UE) 2019/788 tal-Parlament Ewropew u tal-Kunsill <sup>(2)</sup>,

Billi:

- (1) Ir-Regolament (UE) 2020/1042 jstabbilixxi miżuri temporanji fir-rigward tal-inizjattiva taċ-ċittadini Ewropej biex jiġu indirizzati l-isfidi li l-organizzaturi tal-inizjattivi taċ-ċittadini, l-amministrazzjonijiet nazzjonali u l-istituzzjonijiet tal-Unjoni ffaċċjaw wara li l-Organizzazzjoni Dinjija tas-Saħħa habbret f'Marzu 2020 li t-tifqigha tal-COVID-19 kienet saret pandemija dinjija. Fix-xhur ta' wara din id-dikjarazzjoni, l-Istati Membri adottaw miżuri restrittivi kontra l-kriżi tas-saħħa pubblika. B'riżultat ta' dan, il-hajja pubblika waqfet fi kwazi l-Istati Membri kollha. Ir-Regolament (UE) 2020/1042 għalhekk estenda ċerti limiti ta' żmien stabbiliti fir-Regolament (UE) 2019/788.
- (2) Ir-Regolament (UE) 2020/1042 jagħti s-setgħa lill-Kummissjoni biex testendi ulterjorment il-perjodi ta' ġbir bi tliet xhur fir-rigward tal-inizjattivi li għalihom il-perjodu ta' ġbir ikun għadu għaddej fil-mument ta' tifqigha għada tal-COVID-19 f'ċerti ċirkostanzi. Il-kundizzjonijiet għal kwalunkwe estensjoni ulterjuri huma simili għal dawk li wasslu għall-estensjoni inizjali wara t-tifqigha tal-COVID-19 f'Marzu 2020, jiġifieri li mill-inqas kwart tal-Istati Membri jew għadd ta' Stati Membri li jirrapprezentaw aktar minn 35 % tal-popolazzjoni tal-Unjoni japplikaw miżuri b'rispons għall-pandemija tal-COVID-19, li jxekklu b'mod sostanzjali l-abbiltà tal-organizzaturi li jiġbru dikjarazzjonijiet ta' appoġġ f'forma miktuba u li jinfurmaw lill-pubbliku dwar l-inizjattivi li għaddejjin tagħhom.
- (3) Mill-adozzjoni tar-Regolament (UE) 2020/1042 f'Lulju 2020, il-Kummissjoni ilha tissorvelja mill-qrib is-sitwazzjoni fl-Istati Membri.
- (4) Fis-17 ta' Diċembru 2020, il-Kummissjoni tat estensjoni oħra ta' tliet xhur għal inizjattivi li kienu fil-proċess li jiġbru dikjarazzjonijiet ta' appoġġ fl-1 ta' Novembru 2020 <sup>(3)</sup>, wara l-valutazzjoni tagħha li l-kundizzjonijiet għall-ġburi ta' tali estensjoni skont ir-Regolament (UE) 2020/1042 ġew issodisfati. Inghatat estensjoni proporzjonata lill-inizjattivi li bdew il-perjodu tal-ġbir tagħhom bejn l-1 ta' Novembru u l-17 ta' Diċembru 2020.
- (5) Mill-1 ta' Novembru 2020, is-sitwazzjoni fejn tidhol il-pandemija kkawzata mill-COVID-19 f'diversi Stati Membri ma nbidlitx b'xi mod sinifikanti. Sal-ahhar ta' Jannar 2021, għadd sostanzjali ta' Stati Membri kien għad kellihom fis-seħh miżuri li jirrestringu ċ-ċirkolazzjoni libera taċ-ċittadini fit-territorju tagħhom sabiex iwaqqfu jew irazznu t-trażmissjoni tal-COVID-19. Hames (5) Stati Membri rrappurtaw li fl-1 ta' Frar 2021 kienu qed japplikaw miżuri nazzjonali ta' konfinament, li jipprojbixxu jew jirrestringu b'mod sostanzjali l-libertà taċ-ċittadini li jdurru liberament mat-territorju tagħhom, filwaqt li 11-il Stat Membru rrappurtaw li kienu qed japplikaw miżuri lokali ta'

<sup>(1)</sup> ĠU L 231, 17.7.2020, p. 7.

<sup>(2)</sup> Ir-Regolament (UE) 2019/788 tal-Parlament Ewropew u tal-Kunsill tas-17 ta' April 2019 dwar l-inizjattiva taċ-ċittadini Ewropej (ĠU L 130, 17.5.2019, p. 55).

<sup>(3)</sup> Id-Deċiżjoni ta' Implimentazzjoni tal-Kummissjoni (UE) 2020/2200 tas-17 ta' Diċembru 2020 dwar l-estensjoni tal-perjodi għall-ġbir tad-dikjarazzjonijiet ta' appoġġ għal ċerti inizjattivi taċ-ċittadini Ewropej skont ir-Regolament (UE) 2020/1042 tal-Parlament Ewropew u tal-Kunsill (ĠU L 434, 23.12.2020, p. 56).

konfinament. Dawk il-miżuri ta' konfinament ġew ikkombinati ma' miżuri addizzjonali b'effetti restrittivi simili fuq il-hajja pubblika fit-territorju tagħhom jew mill-inqas partijiet sostanzjali minnu, inklużi restrizzjonijiet fuq l-aċċessibbiltà ta' spazji pubbliċi, l-għeluq jew il-ftuħ limitat ta' hwienet, ristoranti u pubs, restrizzjonijiet severi fuq il-kapaċità ta' laqgħat u laqgħat pubbliċi u privati u l-impożizzjoni ta' curfews. Dawk il-miżuri mehuda flimkien jaffettwaw ukoll b'mod sostanzjali l-kapaċità tal-organizzaturi li jiġbru dikjarazzjonijiet ta' appoġġ f'forma miktuba u li jinfurmaw lill-pubbliku dwar l-inizjattivi kontinwi tagħhom. Abbażi tal-informazzjoni disponibbli bhalissa, dawk il-miżuri, jew miżuri b'effett simili, x'aktarx li jibqgħu fis-seħħ għal perjodu ta' mill-inqas tliet xhur.

- (6) L-Istati Membri kkonċernati jirrapprezentaw mill-inqas kwart tal-Istati Membri, u aktar minn 35 % tal-popolazzjoni tal-Unjoni.
- (7) Għal dawk ir-raġunijiet, jista' jiġi konkluż li l-kundizzjonijiet għall-ghoti ta' estensjoni tal-perjodi ta' għbir huma ssodisfati fir-rigward ta' inizjattivi li għalihom il-perjodu ta' għbir kien għadu għaddej fl-1 ta' Frar 2021. Dawk il-perjodi ta' għbir għandhom għalhekk jiġu estiżi bi tliet xhur.
- (8) Fil-każ ta' inizjattivi li għalihom il-perjodu ta' għbir beda bejn l-1 ta' Frar 2021 u d-data tal-adozzjoni ta' din id-Deciżjoni, il-perjodu ta' għbir għandu jiġi estiż sal-1 ta' Mejju 2022.
- (9) Fir-rigward ta' inizjattivi li għalihom il-perjodu ta' għbir intemm bejn l-1 ta' Frar 2021 u d-data tal-adozzjoni ta' din id-Deciżjoni, din id-Deciżjoni għandha tapplika b'mod retroattiv,

ADOTTAT DIN ID-DECIŻJONI:

#### Artikolu 1

1. Fejn il-għbir tad-dikjarazzjonijiet ta' appoġġ għal inizjattiva taċ-ċittadini Ewropej ("inizjattiva") kien għadu għaddej fl-1 ta' Frar 2021, il-perjodu massimu ta' għbir għandu jiġi estiż għal perjodu ta' tliet xhur fir-rigward ta' dik l-inizjattiva.
2. Fejn il-għbir tad-dikjarazzjonijiet ta' appoġġ għal inizjattiva jkun beda bejn l-1 ta' Frar 2021 u d-data tal-adozzjoni ta' din id-Deciżjoni, il-perjodu ta' għbir għandu jiġi estiż sa mhux aktar tard mill-1 ta' Mejju 2022 fir-rigward ta' dik l-inizjattiva.

#### Artikolu 2

Id-dati l-godda tat-tmiem tal-perijodi ta' għbir għall-inizjattivi li ġejjin għandhom ikunu kif ġej:

- l-inizjattiva intitolata "Is-soluzzjoni rapida, ġusta u effettiva għat-tibdil fil-klima": is-6 ta' Mejju 2021;
- l-inizjattiva intitolata "Politika ta' koeżjoni għall-ugwaljanza bejn ir-reġjuni u għas-sostenibbiltà tal-kulturi reġjonali": is 7 ta' Mejju 2021;
- l-inizjattiva intitolata "Intemmu l-eżenzjoni mit-taxxa fuq il-fjuwil tal-avjazzjoni fl-Ewropa": l-10 ta' Mejju 2021;
- l-inizjattiva intitolata "Prezz għall-karbonju fil-ġlieda kontra t-tibdil fil-klima": it-22 ta' Lulju 2021;
- l-inizjattiva intitolata "Inkabbri l-progress xjentifiku: l-ghelejjel huma importanti!": il-25 ta' Lulju 2021;
- l-inizjattiva intitolata "Inwaqqfu l-korruzzjoni fl-Ewropa mill-għeruf tagħha, billi naqtgħu l-fondi għall-pajjiżi b'gudikatura ineffiċjenti wara l-iskadenza": it-12 ta' Settembru 2021;
- l-inizjattiva intitolata "Azzjonijiet dwar l-Emerġenza Klimatika": it-23 ta' Settembru 2021;
- l-inizjattiva intitolata "Insalvaw lin-Nahal u lill-bdiewa! Lejn agrikoltura favur in-naħal għal ambjent b'saħħtu": it-30 ta' Settembru 2021;
- l-inizjattiva intitolata "Inwaqqfu t-tneħħija tal-pinen tal-klieb il-baħar — Inwaqqfu l-kummerċ": il-31 ta' Jannar 2022;

- L-inizjattiva intitolata “VOTATORI MINGHAJR FRUNTIERI, Drittijiet Politici Shaħ għaċ-ċittadini tal-UE”: il-11 ta’ Marzu 2022;
- l-inizjattiva intitolata “Bidu tal-Introjtu Bażiku Inkondizzjonat (UBI) madwar l-UE”: il-25 ta’ Marzu 2022;
- l-inizjattiva intitolata “Libertà di condividere”: l-1 ta’ Mejju 2022;
- l-inizjattiva intitolata “Dritt għal Kura”: l-1 ta’ Mejju 2022;
- l-inizjattiva intitolata “Inizjattiva tas-soċjetà ċivili għal projbizzjoni ta’ prattiki ta’ sorveljanza bijometrika tal-massa”: l-1 ta’ Mejju 2022;

#### Artikolu 3

Din id-Deciżjoni għandu jkollha effett retroattiv fir-rigward tal-inizjattivi li l-perjodu ta’ ġbir tagħhom intemm bejn l-1 ta’ Frar 2021 u d-data tal-adozzjoni ta’ din id-Deciżjoni.

#### Artikolu 4

Din id-Deciżjoni hija indirizzata lil:

- il-grupp ta’ organizzaturi tal-inizjattiva intitolata “Is-soluzzjoni rapida, ġusta u effettiva għat-tibdil fil-klima”;
- il-grupp ta’ organizzaturi tal-inizjattiva intitolata “Politika ta’ koeżjoni għall-ugwaljanza bejn ir-regjuni u għas-sostenibbiltà tal-kulturi reġionali”;
- il-grupp ta’ organizzaturi tal-inizjattiva intitolata “Intemmu l-eżenzjoni mit-taxxa fuq il-fjuwil tal-avjazzjoni fl-Ewropa”;
- il-grupp ta’ organizzaturi tal-inizjattiva intitolata “Prezz għall-karbonju fil-ġlieda kontra t-tibdil fil-klima”;
- il-grupp ta’ organizzaturi tal-inizjattiva intitolata “Inkabbri l-progress xjentifiku: l-ghelejjel huma importanti!”;
- il-grupp ta’ organizzaturi tal-inizjattiva intitolata “Inwaqqfu l-korruzzjoni fl-Ewropa mill-għeruoq tagħha, billi naqgħu l-fondi għall-pajjiżi b’gudikatura inefficjenti wara l-iskadenza”;
- il-grupp ta’ organizzaturi tal-inizjattiva intitolata “Azzjonijiet dwar l-Emergenza Klimatika”;
- il-grupp ta’ organizzaturi tal-inizjattiva intitolata “Insalvaw lin-Naħal u lill-bdiewa! Lejn agrikoltura favur in-naħal għal ambjent b’saħħtu”;
- il-grupp ta’ organizzaturi tal-inizjattiva intitolata “Inwaqqfu t-tneħħija tal-pinen tal-klieb il-baħar — Inwaqqfu l-kummerċ”;
- il-grupp ta’ organizzaturi tal-inizjattiva intitolata “VOTATORI MINGHAJR FRUNTIERI, Drittijiet Politici Shaħ għaċ-ċittadini tal-UE”;
- il-grupp ta’ organizzaturi tal-inizjattiva intitolata “Bidu tal-Introjtu Bażiku Inkondizzjonat (UBI) madwar l-UE”;
- il-grupp ta’ organizzaturi tal-inizjattiva intitolata “Libertà di condividere”;
- il-grupp ta’ organizzaturi tal-inizjattiva intitolata “Dritt għal Kura”;
- il-grupp ta’ organizzaturi tal-inizjattiva intitolata “Inizjattiva tas-soċjetà ċivili għal projbizzjoni ta’ prattiki ta’ sorveljanza bijometrika tal-massa”;

Magħmul fi Brussell, id-19 ta’ Frar 2021.

Għall-Kummissjoni  
Věra JOUROVÁ  
Vici President